

## نفاذ اسلام کی جدوجہد اور دینی قوتوں کی وفاعی پوزیشن

درلڈ اسلامک فورم کے چیئرمین مولانا زاہد الرشیدی نے روزنامہ نوائے وقت کی طرف سے گزشتہ دونوں موصول ہونے والے سوالات کے مفصل جوابات دیے ہوں۔ قارئین کی خدمت میں پیش کیے جا رہے ہیں۔ (ادارہ)

درلڈ اسلامک فورم کے چیئرمین اور معروف عالم دین مولانا زاہد الرشیدی لندن میں طویل قیام کے بعد گزشتہ دونوں وطن واپس لوٹ آئے۔

گزشتہ ایک سال سے وہ لندن میں مقیم تھے جمعیت کے عمدہ سے مستقیٰ ہو کر سیاسی سرگرمیوں سے انہوں نے لائقی سی اپنائے رکھی البتہ یورپی ممالک میں مسلمانوں کی حالت اور مسلم ممالک کے ساتھ ان ممالک کے روایہ کے پیش نظر بالخصوص ابلاغ عامہ میں مسلم خلاف پر اپیگزٹہ کا جواب دینے کے لیے انہوں نے درلڈ اسلامک فورم کی بنیاد رکھی جس نے گزشتہ چند ماہ کے عرصہ میں مغربی ممالک میں مسلمانوں کو نظریاتی اور دینی پلیٹ فارم پر تحدیر کرنے کے لئے اپنے کام کا آغاز کر دیا ہے۔ گوجرانوالہ میں ان کی طویل غیر حاضری کے بعد روزنامہ نوائے وقت نے ان کو اظہار خیال کی دعوت دی ہو۔ قارئین کے لئے پیش خدمت ہے۔ وطن عزیز کے سیاسی ماحول میں آجکل صدارتی انتخابات اور آٹھویں آئینی ترمیم کا بہت چھا ہے اس مسئلہ پر مولانا زاہد الرشیدی نے تبصرہ کرتے ہوئے کہا "جمال تک صدر اور وزیر اعظم کے اختیارات کا قطع ہے جو حکومی عمل کے اختکام کے لئے دونوں کے اختیارات میں توازن ضروری ہے۔ لیکن آٹھویں ترمیم کے خاتمه اور گزشتہ پوزیشن کی بحالت سے یہ توازن قائم نہیں ہو گا بلکہ الٹ جائے گا۔ کیونکہ اس سے صدر بالکل یہ اختیار ہو کر رہ جائے گا۔ جو بہرحال توازن نہیں کھلا سکتا اس لئے اگر مقصد اختیارات میں توازن کا قیام ہے تو یہ آٹھویں ترمیم کے خاتمه سے حاصل نہیں ہو گا۔ بلکہ عدم توازن اور اس کے نتیجہ میں کھلکھل کی فضا اس کے بعد بھی بدستور قائم رہے گی۔ البتہ ایک نئے ترمیمی مل کے ذریعہ یہ مقصد حاصل کیا جاسکتا ہے اور اس کے لئے وہی راستہ موزوں رہے گا۔ مگر جمال تک میں سمجھتا ہوں آٹھویں ترمیم کے خلاف ہم کا اصل مقصد یہ نہیں ہے بلکہ اس مسئلہ کو صرف یہیں کے طور پر استعمال کیا جا رہا ہے جبکہ اس نہیں کی

اصل غرض آٹھویں ترمیم کے خاتمه کے ذریعہ اسلامائزیشن کے عمل کو ریورس گیئر لگانا اور اس سلسلہ کے چند بنیادی اقدامات سے چھکارا حاصل کرنا ہے جن میں قرارداد مقاصد کو آئین کا واجب العمل حصہ قرار دینے کا ذیلہ، وفاقی شرعی عدالت کا قیام اور استعمال قادیانیت کا آرڈیننس بطور خاص قابل ذکر ہیں یہ امور ہیں جو پاکستان کے لئے امریکی امداد کی بحالی کی شرائط میں شامل ہیں اور وزیر اعظم اور قادر حزب اختلاف کے درمیان گزشتہ دونوں ہونے والے سمجھوتے کی بنیاد بھی اسلامائزیشن کے سلسلہ میں امریکہ کے خذشات کو دور کرنا ہے اس لئے اختیارات کے توازن کے پردازے میں اسلامائزیشن کے حوالہ سے امریکہ کو خوش کرنے کی کوشش کی جا رہی ہے۔ اور اس پر پہنچنے والی اور مسلم لیگ دونوں کی قیادتیں متفق ہو چکی ہیں۔

فناز اسلام کی جدوجہد کے سلسلہ میں مولانا زاہد الرashdi نے کہا کہ میں سمجھتا ہوں کہ فناز اسلام کی موجودہ جدوجہد جس کا آغاز قیام پاکستان کے بعد سے ہی ہو گیا تھا ناکام ہو چکی ہے۔ اور اب اس میں مزید پیش رفت نہیں ہو رہی ہے بلکہ اب تک ہونے والے اقدامات بھی خطرات سے دو چار ہو چکے ہیں۔ دینی حلقوں نے اس جدوجہد کے لئے تین راستے اختیار کئے تھے اور اب تینوں راستے بند ہو چکے ہیں پارلیمنٹ کے اندر جموروی عمل کے ذریعہ فناز اسلام کے اقدامات کا راستہ اختیار کیا گیا۔ قرارداد مقاصد کے ذریعہ خدا تعالیٰ کی مطلق حاکیت تسلیم کرنا اور ۷۳ء کے دستور میں اسلام کو سرکاری مذہب قرار دے کر تمام قوانین کو قرآن و سنت کے ساتھ میں ڈھانٹنے کی صفائی اس سلسلہ کی اہم کامیابیاں تھیں لیکن موجودہ پارلیمنٹ نے قرآن و سنت کی بالادستی سے سیاسی نظام اور حکومتی ڈھانچے کو مستثنی قرار دے کر ان تمام اقدامات پر خط تثیث کھینچ دیا ہے۔

فناز اسلام کے لئے اعلیٰ عدالتون سے بھی استفادہ کیا گیا اور اس سلسلہ میں وفاقی شرعی عدالت سندھ ہائیکورٹ اور لاہور ہائیکورٹ کے بعض فیصلے بنیادی اہمیت کے حوالی ہیں لیکن ان سب کو سپریم کورٹ میں چیخنے کیا جا پہنچا ہے اور سپریم کورٹ کی ساخت اور بہیت ترکیبی کی بنیاد پر نکہ اسلامی قوانین کی بجائے مروجہ قانونی نظام ہے اس لئے اس سے اسلامائزیشن کے حق میں کسی عملی اور موثر فیصلہ کی توقع رکھنا خود فرمی کے مترادف ہو گا اور اگر سپریم کورٹ میں وفاقی شرعی عدالت اور دیگر اعلیٰ عدالتون کے فیصلوں کو صراحتاً ختم نہ کیا جائے کتاب بھی ذیل لाक کی موجودہ صورت حال برقرار رہے گی۔

دینی حلقوں نے عواید دباؤ اور سٹریٹ پاور کے زور پر حکومتوں سے اسلامی اقدامات حاصل کرنے کا طریق کار بھی آزمایا ہے جس میں انہیں بعض کامیابیاں حاصل ہوئی ہیں لیکن شناختی کارڈ میں مذہب کے خانہ کے اضافہ کے سوال پر اس غبارے کی ہوا بھی خارج ہو گئی ہے۔ اب سٹریٹ پاور کے ہتھیار کو دوبارہ استعمال کرنا دینی قوتوں کے لئے پہلے کی طرح آسان نہیں رہا۔

مغربی میڈیا اور امریکی وزارت خارجہ کے جنوبی ایشیا ڈائیک کی پشت پناہی سے پاکستان میں سیکور سیاست پوری طرح منظم ہو چکی ہے اور وہ نہ ہی طفقوں سے دو بدو جنگ کے لئے فارم "میں ہے جبکہ دینی طفقوں کی قیادتیں باہمی ہے اعتمادی، غلط ترجیحات، مسائل کے عدم اور اک اور نظریاتی جنگ کی نئی تکنیک سے ہے خبزی کے باعث دفاعی پوزیشن پر آگئی ہیں اور اب انہیں ایک لبے عرصے تک اسلامائزیشن کے سابقہ اقدامات کے تحفظ کی جنگ لڑنا ہو گی۔ دینی قیادتوں کو اس صورت حال کا سنجیدگی کے ساتھ جائزہ لینا ہو گا اور اپنے طریق کار اور ترجیحات میں بنیادی تبدیلیاں کرنا ہوں گی اور نہ وہ نفاذ اسلام کی جدوجہد کے ساتھ انصاف نہیں کر سکیں گی۔

ورلڈ اسلامک فورم کے قیام اور اس کی ضرورت کے متعلق انسوں نے کماکہ ورلڈ اسلامک فورم کوئی مستقل جماعت نہیں بلکہ محض ایک ٹکری اور نظریاتی فورم ہے جس کا دائرہ کار تین مقاصد تک محدود ہے۔ ایک یہ کہ اسلام اور دینی تحریکات کے بارے میں مغربی میڈیا کی معاندانہ مم کا تفصیل کے ساتھ جائزہ لیا جائے اور اس کے توڑے کے لئے سائنسک بنیاد پر کام کو منظم کیا جائے دوسرا یہ کہ عالم اسلام کی دینی تحریکات کے درمیان رابطہ اور مشاورت کا اہتمام کیا جائے تاکہ وہ ایک وسیعے کے تحریکات سے استفادہ کر سکیں اور تیسرا یہ کہ یورپ اور امریکہ میں مقیم مسلمانوں بالخصوص نئی نسل کو ان کی دینی ضروریات کے مطابق دباؤ کی زبانوں میں لڑپڑ اور آؤ یو کیشوں کے کورسز میا کئے جائیں تاکہ مسلمانوں کی نئی نسل کا دین کے ساتھ رشتہ برقرار رہ سکے۔ ان مقاصد کے لئے لندن میں ورلڈ اسلامک فورم کا ہیڈ کوارٹر قائم کیا جا رہا ہے جو سال روائی کے وسط میں انشاء اللہ العزیز کام شروع کر دے گا اور ان مقاصد کے حوالہ سے 18 جولائی 1993ء کو لندن یونیورسٹی کے لوگن ہال میں ورلڈ اسلامک فورم کے زیر اہتمام ایک کانفرنس کا اہتمام بھی کیا جا رہا ہے جس میں عالم اسلام کی اہم علمی شخصیات شریک ہوں گی انشاء اللہ۔

جمعیت علماء اسلام پاکستان سے اپنی علیحدگی کے متعلق مولانا زاہد الرشیدی نے کماکہ میں نے جمعیت علماء اسلام سے علیحدگی اعتیار نہیں کی بلکہ عمدہ قبول کرنے سے مذخرت کی ہے اور اب بھی جمعیت علماء اسلام میں بطور رکن شامل ہوں جس کے امیر حضرت مولانا محمد عبد اللہ درخواستی ہیں۔ البتہ میں نے اپنی سرگرمیوں کو ٹکری اور تعلیمی امور کے دائرہ میں محدود کر لیا ہے جو خود جمعیت علماء اسلام کے مقاصد میں شامل ہیں۔ میرے اوقات کار کی ترتیب یہ طے ہوئی ہے کہ انشاء اللہ العزیز سال کے چار ماہ جنون سے تیرتک ورلڈ اسلامک فورم کے کاموں کے لئے لندن میں رہوں گا اور آٹھ ماہ اکتوبر سے مئی تک گوجرانوالہ میں شاہ ولی اللہ یونیورسٹی کی خدمت کروں گا جس کی تعلیمی کونسل کا چیئرمین ہوں اور جواب کافی مراحل طے کر چکی ہے۔

شاہ ولی اللہ یونیورسٹی کے پراجیکٹ کے سلسلہ میں مولانا زاہد الرشیدی نے کماکہ شاہ ولی اللہ

یونیورسٹی کا آغاز گوجرانوالہ سے لاہور جاتے ہوئے اعلاوہ ریلوے کراسنگ کے ساتھ دو سو سانچھ کنال اراضی پر کیا گیا ہے۔ ابو بکر بلاک کے نام سے ایک بڑا تعلیمی بلاک تعمیر ہو چکا ہے جس میں انٹرمیڈیٹ کی فرست اور سینڈ ائر کی دو کلاسوں کے علاوہ اس وقت درس نظامی کے فضلاء کے لئے ایم اے کی تین سالہ کلاس جاری ہے۔ اس کلاس کے لئے نیا داخلہ رمضان المبارک کے فوراً بعد کیا جا رہا ہے۔ یونیورسٹی پر اب تک اسی لاکھ روپے سے زائد رقم خرچ ہو چکی ہے اور اس کے تمام اخراجات گوجرانوالہ کے اصحاب خیر کے تعاون سے پورے کئے جا رہے ہیں۔ ہمارا مقدمہ ایک ایسی پودیاں کرنا ہے جو جدید تعلیم کے ساتھ ساتھ دینی تعلیم و تربیت سے بھی بہرہ درہ ہو اور ایک باکردار مسلمان اور شعب وطن شری کے طور پر معاشرہ کا قابل فخر حصہ بن سکے۔

(مذکورہ روز نامہ نوازے وقت لاہور۔ ۳ مارچ ۱۹۹۳ء)

## حضرت مولانا عبدالحق کا انتقال پر ملال

گزشتہ دنوں یہ افسوسناک اطلاع ملی کہ پاکستان سے میری غیر حاضری کے دوران حیدر آباد سندھ کے بزرگ عالم دین حضرت مولانا عبدالحق کا انتقال ہو گیا ہے۔ انا اللہ وانا لیه راجعون۔ مرحوم ہمارے محترم بزرگ اور درودل سے بہرہ در حق گو عالم دین تھے مجلس احرار اسلام اور ہمیت علماء اسلام کے پلیٹ فارم پر متعدد دینی تحریکات میں سرگرم حصہ لیا اور قید و بند کی صعوبتیں برداشت کیں جامعہ مفتاح العلوم گھاٹ مارکیٹ حیدر آباد کے ناظم کی حیثیت سے بھی طویل عرصہ خدمات سرانجام دیں اللہ تعالیٰ ان کی مغفرت فرمائیں اور پسمندگان کو صبر جیل کی توفیق سے نوازیں۔ آمین یا الہ العالمین۔ (مدیر اعلیٰ)